

Kopja Informali ta' Sentenza



**QORTI CIVILI  
(SEZZJONI TAL-FAMILJA)**

**ONOR. IMHALLEF  
NOEL CUSCHIERI**

Seduta tad-9 ta' Frar, 2010

Citazzjoni Numru. 317/2009

Kawza fil-lista: 24

**A C  
vs  
L-Avukat Dottor Martin Fenech u l-Prokuratur Legali  
Victor Bugeja,  
kuraturi deputati sabiex jirraprezentaw lill-assenti D  
E**

**Il-Qorti,**

Rat ir-rikors guramentat li permezz tieghu l-attrici, cittadina Maltija, wara li ppremettiet: li fl-4 ta' Settembru 1993 hija zzewwget fl-Italja lill-konvenut E D, cittadin Taljan, mill-liema zwieg twieled it-tifel Mark Amir D fis-19 ta' Jannar 2002; li fl-20 ta' Gunju 2008 ottjeniet sentenza ta' separazzjoni mill-qrati Taljani, li permezz taghha sabu

Pagna 1 minn 3

Qrati tal-Gustizzja

## Kopja Informali ta' Sentenza

lill-konvenut fil-kontumacja tieghu hati tas-separazzjoni minhabba li dan kien abbanduna d-dar konjugali u lill-attrici u lil binhom biex mar jabita ma' mara ohra; li bl-istess sentenza l-attrici giet fdata bil-kura u kustodja tat-tifel minuri Mark Amir, u wkoll ordnat lil missieru jhallas lill-attrici manteniment ghat-tifel fl-ammont ta' €400 fix-xahar; li l-istess konvenut, zewgha, naqas milli jottempera ruhu ma' din l-ordni tal-qorti Taljana, lanqas meta l-attrici giet Malta bit-tifel, u li llum il-missier qata' kull kuntatt ma' l-attrici u binhom, u mhux qed jibaghat ebda manteniment lilha, bir-rizultat li l-attrici qed ikollha tirrikorri ghal assistenza socjali; talbet li din il-Qorti tikkonferma l-ordna moghtija fis-sentenza fuq indikata u tordna lill-konvenut assenti li jamministra manteniment ghal ibnu. Bl-ispejjez kontra l-istess konvenut.

Rat ir-risposta guramentata tal-kuraturi deputati, li biha eccepew li ma kienux edotti mill-fatti, filwaqt li rrizervaw li jissottomettu risposta ulterjuri meta jkunu hekk edotti;

Rat l-atti kollha tal-kawza,

Semghet il-provi bil-gurament;

Ikkunsidrat;

Illi permezz ta' l-azzjoni odjerna l-attrici qed titlob li din il-Qorti tikkundanna lill-konvenut assenti jhallas retta alimentarja lill-attrici bhala manteniment ghaliha u ghal binhom minuri Mark Amir li fil-prezent jinsab fil-kura u kustodja taghha.

Illi, nonostante ordni tal-qorti Taljani, sabiex il-konvenut jhallas is-somma ta' €400 fix-xahar, dan naqas li jaghmel dan, u jirrizulta li qata' kull kuntatt ma' l-attrici, biex b' hekk l-attrici giet li m' ghandhiex mezzi biex tmanjni lil binha Mark Amir.

Illi fid-depozizzjoni taghha, l-attrici tikkonferma li zewgha kien abbanduna d-dar konjugali f' Gunju 2006, u ma halla la numru tat-telefon u wisq anqas indirizz fejn qieghead, u ghalhekk din sfat tghix Malta bla mezzi.

## Kopja Informali ta' Sentenza

Ghal dawn il-motivi tiddeciedi billi:

[1] tastjeni milli tiehu konjizzjoni ta' l-ewwel talba, stante li hija superfluwa;

[2] tilqa' t-tieni talba limitament u fis-sens li tikkonferma d-dritt ta' l-attrici li tircevi manteniment minghand zewgha ghalha kemm-il darba tibqa' ma tahdimx; u wkoll ghall-minuri skond id-dettami tas-sentenza tal-qrati Taljani;

[3] tilqa' t-tielet talba limitament u fis-sens li kull beneficju socjali li hi ntitolata ghalih minhabba li ghandha l-kura u kustodja effettiva tal-minuri, jigi versat lilha fl-intier tieghu;

[4] tilqa' ir-raba talba limitament billi tikkonferma l-kura u kustodja ta' l-attrici favur il-minuri Mark Amir;

[5] tastjeni milli tiehu konjizzjoni tal-hames, is-sitt u s-seba' talbiet, stante li huma superfluwi;

[6] tichad it-tmien talba, stante li, fic-cirkostanzi hija legalment insostenibbli, anke peress li l-Istat mhux parti fil-kawza;

L-ispejjez gudizzjarji ghandhom ikunu a kariku tal-konvenut assenti; izda dawk relattivi ghad-deputati kuraturi ghandhom jithallsu provvizorjament mill-attrici.

### < Sentenza Finali >

-----TMIEM-----